

ویلنٹائن ڈے اور اسلام



ترتیب و تالیف

عبید رضا الوری

ڈاٹر بیکٹر امام اعظم ریسرچ سینٹر (کراچی)
سرپرست اعلیٰ: ہزیم درس قرآن (نواب شاہ)

زیر سرپرستی

سید فرحان فضیلت شاہ مشہدی

مرکز العلوم الاسلامیہ اکیڈمی میٹھادر کراچی پاکستان

www.waseemziyaji.com

March 2019

اہلسنت وجماعت کا قرآن و سنت کا عظیم ادارہ

مرکز العلوم اسلامیہ اکیڈمی

جہاں اسلامی اور عصری علوم کا عظیم امتزاج

مختصر تعارف

شعبہ حفظ: 145 شعبہ ناظرہ: 240

شعبہ درسی نظامی: 105 شعبہ تجوید: 10

طلبہ

اور انہیں شعبہ جات میں 400 سے زائد طلباء اسکول کی تعلیم انٹر تک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

بِسْمِ اللّٰهِ الرَّحْمٰنِ الرَّحِیْمِ

ویلن ٹائن ڈے اور اسلام

ترتیب و تالیف

عبید رضا الوری

ڈائریکٹر: امام اعظم ریسرچ سینٹر (کراچی)

سرپرست اعلیٰ: بزم درس قرآن (نواب شاہ)

فون نمبر: 0333-7019011

ناشر

الدين نصیحه فاؤنڈیشن (ٹرسٹ رجسٹرڈ)

﴿ جملہ حقوق بحق مصنف محفوظ ہیں ﴾

اشاعت ... فروری 2017ء
ہدیہ ... 20 (بیس) روپے

ملنے کا پتا

مکتبہ برکات المدینہ
متصل جامع مسجد بہار شریعت بہادر آباد کراچی
فون نمبر: 021-34124141

بِسْمِ اللّٰهِ الرَّحْمٰنِ الرَّحِیْمِ

ابتدائیہ

اللہ تعالیٰ کے لئے ہر طرح کی حمد و ثناء مخصوص ہے، جو ہمارا خالق بھی، مالک بھی اور رازق بھی ہے، جس نے ہمیں یہ سعادت اور توفیق عطا کی ہے کہ ہم اس کی وحدانیت کے قائل ہیں وہ اول و قدیم ہے جس کی کوئی ابتداء نہیں، وہ آخر و باقی ہے جس کی کوئی انتہا نہیں۔ درود و سلام پہنچے۔ آمنہ کے اس لال کو جس نے ہمیں اپنی رحمۃ اللعالمین کے دامن میں پناہ دی..... جو مسکرائے تو چمنستان کونین کے پھولوں نے ہنسنا سیکھا..... جو اٹھے تو پہاڑوں نے سر بلندی پائی..... جن کے خرام ناز سے صبا نے ٹہلنا سیکھا..... کلام اللہ جن کے اوصاف و محاسن پر بولتا ہو..... فرشتے صبح و شام جس پر درود بھیجتے ہوں۔

نبی آخر الزمان ﷺ نے آج سے چودہ سو سال قبل اللہ کے عطا کردہ علم کی روشنی میں آنے والے ایام کے بارے میں جو پیش گوئیاں کی تھیں وقتاً فوقتاً ان کا ظہور ہو رہا ہے اور ہوتا رہے گا، یہاں تک کہ اللہ کے حکم سے قیامت برپا ہو جائے گی۔ موجودہ دور میں امت مسلمہ میں جو فتنے پیدا ہو رہے ہیں اور جو مستقبل قریب اور بعید میں جنم لیں گے ان کے متعلق آقائے نامدار ﷺ نے اپنے اصحاب رضوان اللہ علیہم کو آگاہ فرما دیا تھا؛ آنے والے فتنوں کے بارے میں وارد بے شمار احادیث میں سے ایک حدیث کا مفہوم یہ بھی ہے کہ ایک وقت ایسا بھی آئے گا کہ میری امت کے گروہ اللہ کے دشمنوں (یہود و نصاریٰ) کی پیروی کرتے ہوئے ان کے مذہبی تہواروں اور ان کے رسوم و رواج کو اپنائیں گے۔

آج اگر ہم اپنے ارد گرد اور خصوصاً مسلم معاشرے پر اک طائرانہ نظر ڈالیں تو ان یہود و نصاریٰ کے مذہبی تہواروں کے واضح آثار اور اثرات ہمیں مسلم امہ کی صفوں میں نظر آئیں گے، جن میں سے ایک تہوار جسے ویلنٹائن ڈے (Valentine's Day) کے نام سے جانا جاتا ہے سر فہرست ہے جس نے مسلمان نوجوان نسل کو اپنے شیطانی جال میں بری طرح جکڑ لیا ہے۔

14 فروری آتے ہی اب تو مسلمانوں کے معاشرے میں بھی سرخ گلاب سرخ رنگ کی چیزیں، سرخ رنگ کے گلدستے، سرخ رنگ کے ریپرز، سرخ رنگ کی آرائش، سرخ رنگ کے اخبارات، سرخ رنگ کے میگزینز، ٹیلیویشن کی اسکرینیں بھی سرخ ہی سرخ دکھائی دیتی ہیں کیونکہ آج کا مسلمان غیروں کی نقالی کرتے ہوئے (Valentine's day) مناتا ہے۔

آج سے چند سال پیشتر مسلم ممالک کے عوام الناس کو اس فتنے کے بارے میں کچھ علم نہ تھا، حتیٰ کہ بیشتر پسماندہ ممالک کے عیسائی بھی اس تہوار سے ناواقف تھے۔ مگر آج ایک مذموم سازش کے تحت باقاعدہ اس فتنے کو نہ صرف اجاگر کیا گیا بلکہ ایک منصوبہ بندی کے تحت اسے امت مسلمہ میں متعارف کروا کر مسلم مرد و خواتین کے اخلاق پر کاری ضرب لگائی گئی اور ہمارے مسلم نوجوان لڑکے اور لڑکیاں اس سازش کا شکار بنے۔

دشمنانِ اسلام کو یہ بات اچھی طرح معلوم ہے کہ مسلمان جب تک قرآن اور سنت سے جڑے ہوئے ہیں ان کو شکست دینا ممکن نہیں ہے۔ اس محاذ پر انہوں نے ہمیشہ منہ کی کھائی ہے اور کھاتے رہیں گے۔ اس لیے کفار نے مسلمانوں کے ساتھ محاذ آرائی کے طریقے میں تبدیلی پیدا کر لی ہے انہیں معلوم ہے کہ روایتی جنگ میں اسلحہ کا استعمال کر کے وہ ایک مسلم ملک کی اینٹ سے اینٹ بجا سکتے ہیں مگر ان کا یہ عمل مسلم امہ کو مشتعل کرنے کے ساتھ ساتھ متحد بھی کر سکتا ہے جو کہ ان کے مذموم مقاصد کی تکمیل میں رکاوٹ بھی بن سکتا ہے اس لیے انہوں نے ایسا منصوبہ تیار کیا کہ بنا جنگ کئے مسلمانوں کی بنیادیں کمزور کر کے ان پر برتری حاصل کی جاسکے۔

انہوں نے روایتی جنگ کی بجائے ثقافتی جنگ مسلمانوں پر مسلط کر دی اور اس کے لیے کروڑوں اربوں ڈالر مختص کر کے جدید وسائل کو بروئے کار لاتے ہوئے اپنی مادر پدر آزاد ثقافت، مذہبی تہواروں اور عبادات کو زیب و زینت کا لبادہ اوڑھا کر مسلم ممالک میں منتقل کر دیا اور ذرائع ابلاغ، سیٹ لائٹ چینلز اور انٹرنیٹ کے ذریعے مسلم معاشرے میں اپنی عریاں ثقافت کا طوفان کھڑا کر دیا رہی سہی کسر ان مسلم ممالک کے ٹی وی چینلز نے اس طرح پوری کر دی کہ ان اسلام دشمن ممالک کے پروگرام اپنے ممالک میں عام کر کے ہر ناظر کی ان تک رسائی کو آسان کر دیا۔ ویلن ٹائن ڈے کی مناسبت سے خصوصی پروگرام تیار کئے گئے۔ تجارتی کمپنیوں نے اپنا منافع بڑھانے کی غرض سے ان چینلز پر اس مناسبت سے اشتہارات کی بھرمار کر دی اور ویلن ٹائن ڈے کو یومِ محبت کے طور

پرفروغ دیا۔ نوجوانوں کو یہ پیغام دیا گیا کہ یہ محبت کرنے والوں کے لیے ایک ایسا دن ہے جس میں وہ اس ہستی کو تحفے، کارڈز اور گلاب کے پھول پیش کر کے اپنی محبت اور چاہت کا اظہار کر سکتے ہیں جس سے وہ محبت کرتے ہیں۔

ویلن ٹائن ڈے کو محبت کا دن قرار دے کر نوجوان نسل کو یہ غیر اخلاقی پیغام دیا گیا ہے کہ اس دن محبت بانٹو اور خوب بانٹو اور محبت کی تقسیم کے اس عمل میں ہر رکاوٹ کو عبور کر جاؤ، پھر سال کے بقیہ دنوں میں چاہے ایک دوسرے کا خون پیتے رہو، ظلم و بربریت کی تمام حدوں کو پامال کرو، مگر اس ایک دن کو صرف محبت کے ہٹارے کے لیے مختص کر دو۔ جبکہ ہمارا پیارا دین مسلمانوں کو شرعی قیود و حدود میں رہتے ہوئے سارا سال آپس میں پیار و محبت، امن و آشتی اور مذہبی ہم آہنگی کے ساتھ رہنے کی تعلیم دیتا ہے۔

سنی بے راہ روی کا شکار مسلم لڑکے اور لڑکیاں، مرد و خواتین اس تہوار کو مناتے ہوئے اپنے اسلامی تشخص اور شناخت کو یکسر فراموش کر دیتے ہیں اور یہ بھول جاتے ہیں کہ وہ کلمہ گو مسلمان اور رسول اللہ ﷺ کے امتی ہیں اور بحیثیت مسلمان ان کے لیے یہ قطعاً جائز نہیں ہے کہ وہ کفار کی اندھی تقلید میں ان کی ایسی رسوم و رواج کو اپنالیں جس کی ہمارا دین اور شریعت کسی طور بھی اجازت نہیں دیتا۔

ویلن ٹائن ڈے کی حقیقت اور اس کا تاریخی پس منظر کیا ہے اور کس طرح یہ طویل سفر طے کرتا ہوا مسلمانوں کے گھروں میں داخل ہوا اس کا اندازہ قارئین کو زیر نظر سطور کے مطالعے سے بخوبی ہو جائے گا۔

گزشتہ چند سالوں میں اس فتنے نے مسلم معاشرے میں جس انداز میں شب خون مارا ہے، اس نے مسلم علمائے کرام کی ذمے داریوں کو بڑھا دیا ہے اور انہیں یہ سوچنے پر مجبور کر دیا ہے کہ کس طرح وہ کتاب و سنت کی روشنی میں اس کا سدباب کرتے ہوئے متاثرہ مسلمانوں کو آگاہ اور خبردار کریں تاکہ دین کا صحیح تصور ان کے اذہان میں قائم ہو اور اللہ اور اسکے رسول کے دشمنوں کے اس پرفریب فتنے اور اس کی سحر کاریوں کے چنگل سے وہ خود کو آزاد کر اپنے آپ کو اسلامی شعار کا پابند بنائیں۔

ویلن ٹائسن ڈے اور اسلام

ویلن ٹائسن ڈے (valentine's day) کی تاریخ:

ویلن ٹائسن ڈے کیا ہے؟ اور اس نے کس طرح سے رواج پایا؟ اس کے بارے میں کوئی مستند اور حتمی رائے موجود نہیں ہے۔۔۔۔۔ کچھ واقعات ہیں جو اس واقعہ کے ساتھ منسوب کیے جاتے ہیں۔۔۔ انسائیکلو پیڈیا آف بریٹانیکا کے مطابق: "اسے عاشقوں کے تہوار کے طور پر منایا جاتا ہے"

انسائیکلو پیڈیا بک آف ناچ کے مطابق:

"ویلن ٹائسن ڈے جو (چودہ (14) فروری) کو منایا جاتا ہے محبوبوں کے لیے

خاص دن ہے۔"

تقریباً 1700 سال قبل شروع ہونے والا یہ دن خالص رومی عید ہے، اہل روم کے نزدیک 14 فروری کا دن چونکہ "یونو" دیوی کے نزدیک مقدس تھا اور "یونو" کو عورتوں اور شادی کی دیوی کہا جاتا تھا چنانچہ، رومیوں نے اسے عید کا دن ٹھہرا لیا، اس اعتبار سے یہ ایک "مشرکانہ" عید قرار پائے گی پھر غالباً 14 فروری 279 عیسوی کو ایک حادثہ پیش آیا جس کے سبب عشق لڑانے اور غیر شرعی تعلقات رکھنے والوں نے اسے محبت کا دن بنا لیا واقعہ کچھ یوں ہے کہ:

تیسری صدی عیسوی میں ویلن ٹائسن نام کا ایک پادری تھا جو ایک راہبہ (Nun) کی زلف کا اسیر ہو گیا۔ چونکہ عیسائیت میں راہبوں اور راہبات کے لئے نکاح ممنوع تھا۔ اس لئے ایک دن ویلن ٹائسن صاحب نے اپنی معشوقہ کی تشفی کے لئے اسے بتایا کہ اسے خواب میں بتایا گیا ہے کہ 14 فروری کا دن ایسا ہے اس میں اگر کوئی راہب یا راہبہ صنفی ملاپ بھی کر لیں تو اسے گناہ نہیں سمجھا جائے گا۔ راہبہ نے ان پر یقین کیا اور دونوں جوشِ عشق میں یہ سب کچھ کر گزرے۔

کلیسا کی روایات کی یوں دھجیاں اڑانے پر ان کا حشر وہی ہوا جو عموماً ہوا کرتا ہے یعنی

انہیں قتل کر دیا گیا۔ بعد میں کچھ منچلوں نے ویلن ٹائسن صاحب کو شہیدِ محبت کے درجہ پر فائز کرتے ہوئے ان کی یاد میں دن منانا شروع کر دیا۔

ویلن ٹائسن ڈے کو منانے کے مختلف انداز:

☆ لڑکے لڑکیوں کو اور لڑکیاں لڑکوں کو کارڈ ارسال کرتی ہیں۔

☆ نوجوان اپنی محبوبہ کو پھولوں کا گفٹ دیتے ہیں۔

☆ ٹیلی فون اور موبائل کے ذریعے محبت کی اور ویلن ٹائسن ڈے کی مبارکباد دی جاتی ہیں۔

☆ 14 فروری کو پھول اتنی کثرت سے فروخت ہوتے ہیں کہ بازار میں پھولوں کی قلت ہو جاتی

ہے۔

☆ چوتھی صدی عیسوی تک اس دن کو تعزیتی انداز میں منایا جاتا تھا لیکن رفتہ رفتہ اس دن کو محبت کی

یادگار کا رتبہ حاصل ہو گیا اور برطانیہ میں اپنے منتخب محبوب اور محبوبہ کو اس دن محبت بھرے خطوط،

پیغامات، کارڈز اور سرخ گلاب بھیجنے کا رواج پانچا گیا۔

☆ برطانیہ سے رواج پانے والے اس دن کو بعد میں امریکہ اور جرمنی میں بھی منایا جانے لگا۔

☆ تاہم جرمنی میں دوسری جنگ عظیم تک یہ دن منانے کی روایات نہیں تھی۔ برطانوی کاؤنٹی ویلز

میں لکڑی کے چبچ 14 فروری کو تحفے کے طور پر تراشے جاتے اور خوبصورتی کے لئے ان کے اوپر دل

اور چابیاں لگائی جاتی تھیں جو تحفہ وصول کرنے والے کے لئے اس بات کا اشارہ ہوتی ہیں کہ تم میرے

بند دل کو اپنی محبت کی چابی سے کھول سکتے ہو۔

☆ کچھ لوگ اس بات پر یقین رکھتے ہیں کہ ویلن ٹائسن ڈے کو اگر کوئی چڑیا کسی عورت کے سر پر سے

گزر جائے تو اس کی شادی ملاح سے ہوتی ہے اور اگر کوئی چڑیا دیکھ لے تو اس کی شادی کسی غریب

آدمی سے ہوتی ہے جبکہ زندگی بھی خوشگوار گزرے گی اور اگر عورت ویلن ٹائسن ڈے پر کسی سنہرے

پرندے کو دیکھ لے تو اس کی شادی کسی امیر کبیر شخص سے ہوگی اور زندگی ناخوشگوار گزرے گی۔

☆ امریکا میں روایات مشہور ہے کہ 14 فروری کو وہ لڑکے اور لڑکیاں جو آپس میں شادی کرنا

چاہتے ہیں، سٹیم ہاؤس جا کر ڈانس کریں اور ایک دوسرے کے نام دہرائیں، جو نہی رقص کا عمل ختم

ہوگا اور جو آخری نام ان کے لبوں پر ہوگا، اس سے ہی اس کی شادی قرار پائے گی جبکہ زمانہ قدیم

سے مغربی ممالک میں یہ دلچسپ بات زبان زد عام ہے کہ اگر آپ اس بات کے خواہشمند ہیں کہ یہ جان سکیں کہ آپ کی کتنی اولاد ہوگی تو ویلن ٹائن ڈے پر ایک سیب درمیان سے کاٹیں، کٹے ہوئے سیب کے آدھے حصے میں جتنے بیج ہوں گے، اتنے ہی آپ کے بچے پیدا ہوں گے۔

☆ جاپان میں خواتین ویلن ٹائن ڈے پر اپنے جاننے والے تمام مردوں کو تحائف پیش کرتی ہیں۔

☆ اٹلی میں غیر شادی شدہ خواتین سورج نکلنے سے پہلے کھڑکی میں کھڑی ہو جاتی ہیں اور جو پہلا مرد

ان کے سامنے سے گزرتا ہے، ان کے عقیدے کے مطابق وہ ان کا ہونے والا خاوند ہوتا ہے۔

☆ ڈنمارک میں برف کے قطرے محبوب کو بھیجے جاتے ہیں۔

تحریری طور پر ویلنٹائن کی مبارکباد دینے کا رواج چودھویں صدی میں ہوا۔ ابتداء میں

رنگین کاغذوں پر واٹر کالر اور رنگین روشنائی سے کام لیا جاتا تھا، جس کی مشہور اقسام کروئٹک ویلنٹائن،

کٹ آؤٹ اور پریل پرس ویلنٹائن کا خانوں میں بننے لگیں۔ 9 ویں صدی کے آغاز پر ویلنٹائن

کارڈز بھیجنے کی روایت باقاعدہ طور پر پڑی جو اب ایک مستقل حیثیت اختیار کر چکی ہے۔

ہم ویلنٹائن ڈے پر کیا کرتے ہیں؟

جنس (sex) کا داعیہ ایک بنیادی انسانی جبلت (Instinct) ہے۔ انسانی زندگی

میں اس کی اہمیت یہ ہے کہ جنسی جذبے کے بغیر نسل انسانی آگے نہیں بڑھ سکتی۔ جنس کے بغیر صرف

ایک نسل بعد پوری انسانیت دم توڑ دے گی۔ یہی جذبہ مرد و عورت کو مجبور کرتا ہے کہ وہ باہم اکٹھے

ہوں اور خاندان کا ادارہ تشکیل دیں۔ خاندان نہ ہو تو معصوم بچے اور ناتواں بزرگ زمانے کی سختیوں

کو جھیلنے کے لیے تہا رہ جائیں گے مرد و زن کے اس تعلق کی ایک اور بڑی اہمیت بھی ہے۔ دوسری

تمام نعمتوں کا طارح یہ بھی انسانوں کو خالق کائنات کی ان بے کراں عنایات کا ایک ادنیٰ سا تعارف

کراتا ہے جو اس نے جنت کی ابدی زندگی میں ان کے لیے تیار کر رکھی ہیں۔ مگر انسانوں میں جنس کا

یہ داعیہ (Motivation) اپنے ان مقاصد تک محدود نہیں رہتا۔ شیطان انسان کی راہ میں بیٹھتا

ہے اور خود اس جذبے کو ایک مقصود بنا دیتا ہے۔ اس کا سب سے بڑا نمونہ مغربی معاشروں کی شکل میں

ہمارے سامنے موجود ہے۔ وہاں حیا کا فطری جذبہ بہت محدود اور عفت و عصمت (Chastity)

ایک قدر کے طور پر باقی نہیں رہے۔ میاں بیوی کا محدود اور پاکیزہ تعلق مرد و زن کے بے قید شہوانی

تعلق میں بدل چکا ہے۔ اس تعلق میں دو انسان رفع حاجت کے لیے باہم ملاقات کرتے ہیں اور دل بھر جانے کے بعد اگلے سفر پر روانہ ہو جاتے ہیں۔

ویلنٹائن ڈے اس آزاد تعلق کو منانے کا دن ہے۔ اس کی ابتدا کے متعلق یقین سے نہیں کہا جاسکتا کہ یہ بت پرست رومی تہذیب سے شروع ہوا یا تثلیث کے فرزندوں کی پیداوار ہے، مگر اس کا فروغ ایک ایسے معاشرے میں ہوا جہاں حیا کی موت نے ہر Love Affair کو Lust Affair میں بدل دیا ہے۔ مغرب کا یہ تحفہ اب کرسمس کے بعد دنیا کا سب سے زیادہ مقبول تہوار بن چکا ہے۔ ہر گزرتے سال، میڈیا کے زیر اثر، ہمارے ملک میں بھی اس کی مقبولیت میں اضافہ ہوتا جا رہا ہے۔

ہم مغرب سے آنے والی ہر چیز کے مخالف نہیں، مگر کسی دوسری قوم کے وہ تہوار، جن کا تعلق کسی تہذیبی روایت سے ہو، انہیں قبول کرتے وقت بہت محتاط رہنا چاہیے۔ یہ تہوار اس لیے منائے جاتے ہیں تاکہ کچھ عقائد و تصورات انسانی معاشروں کے اندر پیوست ہو جائیں۔ مسلمان عید الاضحیٰ کے تہوار پر حضرت ابراہیم علیہ السلام کی خدا سے آخری درجہ کی وفاداری کی یاد مناتے ہیں۔ آج ہم ویلنٹائن ڈے مناتے ہیں تو گویا ہم اس نقطہ نظر کو تسلیم کر رہے ہیں کہ مرد و عورت کے درمیان آزادانہ تعلق پر ہمیں کوئی اعتراض نہیں۔ اہل مغرب کی طرح ہمیں اپنی بیٹیوں سے عصمت مطلوب نہیں۔ اپنے نوجوانوں سے ہم پاک دامنی کا مطالبہ نہیں کریں گے۔

کوئی ہندو عید الاضحیٰ کے موقع پر گائے کو ذبح کر کے مسلمانوں کے ساتھ شامل ہونے کا تصور نہیں کر سکتا، لیکن ہندوؤں کی موجودہ نسل گائے کے تقدس سے بے نیاز ہو کر عید کی خوشیوں میں مسلمانوں کے ساتھ شریک ہو جائے تو عین ممکن ہے کہ ان کی اگلی نسلیں صبح سویرے مسلمانوں کے ساتھ گائے ذبح کرنے لگیں۔ ٹھیک اسی طرح آج ہم ویلنٹائن ڈے پر خوشیاں منا رہے ہیں اور ہماری اگلی نسلیں حیا و عصمت کے ہر تصور کو ذبح کر کے ویلنٹائن ڈے منائیں گی۔

اسے دور کی کوڑی مت خیال کیجیے۔ ہماری موجودہ نسلیں صبح و شام اپنے گھروں میں مغربی فلمیں دیکھتی ہیں۔ عریاں اور فحش مناظر ان فلموں کی جان ہوتے ہیں۔ ان میں ہیر و اور ہیر وئن شادی کے بندھن میں جڑے بغیر ان تمام مراحل سے گزر جاتے ہیں جن کا بیان میاں بیوی

کے حوالے سے بھی ہمارے ہاں معیوب سمجھا جاتا ہے۔ ایسی فلمیں دیکھ دیکھ کر جو نسلیں جوان ہوں گی وہ ویلنٹائن ڈے کو ایسے نہیں منائیں گی جیسا کہ آج اسے منایا جا رہا ہے۔ جب وہ نسلیں اس دن کو منائیں گی تو خاندان کا ادارہ درہم برہم ہو جائے گا۔ اپنے باپ کا نام نہ جاننے والے بچوں سے معاشرہ بھر جائے گا۔ مائیں حیا کا درس دینے کے بجائے اپنی بچیوں کو مانع حمل طریقوں کی تربیت دیا کریں گی۔ سنگل پیئرٹ (SingleParent) کی نامانوس اصطلاح کی مصداق خواتین ہر دوسرے گھر میں نظر آئیں گی۔

آج سے چودہ سو برس قبل مدینہ کے تاجدار ﷺ نے جو معاشرہ قائم کیا تھا اس کی بنیاد حیا پر رکھی گئی تھی۔ جس میں زنا کرنا ہی نہیں، اس کے اسباب پھیلا نا بھی ایک جرم تھا۔ جس میں زنا ایک ایسی گالی تھا جو اگر کسی پاک دامن پر لگادی جائے تو اسی کوڑے مارے جاتے تھے۔ جس میں عفت کے بغیر مرد و عورت کا معاشرہ میں جینا ممکن نہ تھا۔ اس معاشرے کے بانی ﷺ نے فیصلہ کر دیا تھا: حضرت ابو مسعود رضی اللہ عنہ بیان کرتے ہیں کہ رسول اللہ ﷺ نے فرمایا لوگوں نے سابقہ انبیاء علیہم السلام کے کلام میں سے جو حاصل کیا ہے وہ یہ ہے جب تم حیاء نہ کرو تو پھر جو چاہو کرو۔ (سنن ابی داؤد، جلد سوئم کتاب الادب (4797):)

تاجدار مدینہ ﷺ کے امتیوں نے کبھی حیا کا دامن ہاتھ سے نہ چھوڑا، مگر اب لگتا ہے کہ امتی حیا کے اس بھاری بوجھ کو زیادہ دیر تک اٹھانے کے لیے تیار نہیں۔ اب وہ حیا نہیں کریں گے بلکہ جوان کا دل چاہے گا وہی کریں گے۔ ویلنٹائن ڈے کسی دوسرے تہوار کا نام نہیں۔ مسلمانوں کے لیے یہ تہوار ہے جب امتی اپنے آقا ﷺ کو بتاتے ہیں کہ ہم وہ کریں گے جو ہمارا دل چاہے گا۔

ویلن ٹائن ڈے کی حرمت:

اللہ تعالیٰ قرآن میں ارشاد فرماتا ہے کہ:

”إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَ
الْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ“

وہ لوگ جو چاہتے ہیں کہ مسلمانوں میں برا چرچا (بے حیائی) پھیلے ان کے لئے دردناک عذاب ہے دنیا اور آخرت میں اور اللہ جانتا ہے اور تم نہیں جانتے۔ (سورۃ النور: آیت 19)

اس آیت کریمہ میں واضح طور پر یہودگی اور فسق و فجور پر مبنی کاموں سے اجتناب رکھنے کی ترغیب دی جا رہی ہے اور جو ایسے کاموں میں حصہ لیتے ہیں یا ان کاموں کے فروغ کا ذریعہ بنتے ہیں ان کے لئے دردناک عذاب کی وعید سنائی گئی ہے، جبکہ ویلنٹائن تو ہے ہی بے حیائی اور فحاشی کا دن۔ لہذا اسے کسی صورت بھی ایک صالح معاشرہ اختیار نہیں کر سکتا۔

”وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا“

(سورة الفرقان: آیت: 72)

اور جو جھوٹی گواہی نہیں دیتے اور جب یہودہ پر گزرتے ہیں اپنی عزت سنبھالے گزر جاتے ہیں۔ اس آیت کریمہ میں رحمن کے بندوں کی یہ صفت بیان کی گئی ہے کہ وہ نہ صرف ایسے باطل کاموں سے اجتناب کرتے ہیں بلکہ مکمل بائیکاٹ کرتے ہیں اور ہمیں بھی ایسی قبیح اور شنیع قسم کی رسومات کا بائیکاٹ کرنا چاہئے۔

(3) ”يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصْرَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ“

(سورة المائدة: آیت: 51)

اے ایمان والو! یہود و نصاریٰ کو دوست نہ بناؤ، وہ آپس میں ایک دوسرے کے دوست ہیں اور تم میں جو کوئی ان سے دوستی رکھے گا تو وہ انہیں میں سے ہے، بے شک اللہ بے انصافوں کو راہ نہیں دیتا۔ اس آیت میں یہود و نصاریٰ کے ساتھ دوستی اور موالات یعنی ان کی مدد کرنا ان سے مدد چاہنا، ان کے ساتھ محبت کے تعلقات رکھنا منع فرمایا گیا ہے، اس میں بہت شدت سے تاکید کی گئی ہے کہ مسلمانوں پر یہود و نصاریٰ اور ہر مخالف دین اسلام سے علیحدگی اور جدار ہونا واجب ہے۔

(تفسیر مدارک و خازن)

یہ بات انتہائی واضح اور اصولی ہے کہ جہاں تک عقائد کا تعلق ہے ان میں کسی قسم کی نرمی برداشت نہیں، اسلام غیر مسلموں سے لین دین اور سماجی تعلقات سے منع نہیں کرتا لیکن دوستی سے واضح طور پر منع کرتا ہے یعنی اپنی تہذیب کو بھول کر ان کی تہذیب کو اپنالینا، ان کے رنگ میں رنگ جانا وغیرہ۔ بقول اقبال

وضع میں تم نصاریٰ تو تمدن میں ہنود
یہ مسلمان ہیں جنہیں دیکھ کے شرمائیں یہود

اسی طرح کا ایک ارشاد حضور نبی کریم ﷺ کے فرمان عالی شان سے بھی معلوم ہوتا ہے
حضرت ابوسعید خدری رضی اللہ تعالیٰ عنہ بیان کرتے ہیں کہ رسول اللہ ﷺ نے ارشاد فرمایا:
”تم ضرور اپنے سے پہلے لوگوں کی قدم بقدم پیروی کرو گے حتیٰ کہ اگر وہ گوہ (چھپکلی کے
مشابہ رنگینے والا ایک جانور) کے سوراخ میں گھسے ہوں گے تو تم بھی اس میں داخل ہو گے۔“ عرض
کی گئی: ”یا رسول اللہ ﷺ! کیا ان سے یہود و نصاریٰ مراد ہیں؟“ ارشاد فرمایا: ”تو اور کون؟“
(صحیح بخاری، کتاب الانبیاء، 3456، مطبوعہ مکتبہ رحمانیہ)

مطلب یہ کہ تم یہودیوں اور عیسائیوں کے نقال بن جاؤ گے اور ان کے رسم و رواج
اور چال ڈھال پسند کرو گے ان کو اختیار کرو گے بالکل ان کے مطابق ہو جاؤ گے۔

غیر مسلموں کے رسم و رواج اور تہواروں کے بارے میں نبی کریم ﷺ کس قدر سنجیدہ اور
دور رس نگاہ رکھنے والے تھے اس کا اندازہ درج ذیل دو واقعات سے بخوبی لگایا جاسکتا ہے کہ:

ایک مرتبہ آپ ﷺ کے پاس ایک صحابی آئے اور کہنے لگے کہ میں نے بوانہ نامی مقام
پر اونٹ ذبح کرنے کی منت مانی ہے (کیا میں اسے پورا کروں؟) آپ ﷺ نے فرمایا: کیا دور
جاہلیت میں وہاں کسی بت کی پوجا تو نہیں ہوا کرتی تھی؟ اس نے کہا نہیں۔ پھر آپ ﷺ نے پوچھا
:(هل كان فيها عيد من اعيادهم؟) کیا وہاں مشرکین کے تہواروں/میلوں میں سے کوئی تہوار تو
منعقد نہیں ہوا کرتا تھا؟ انہوں نے کہا: نہیں۔ تو آپ ﷺ نے فرمایا کہ پھر اپنی نذر پوری کرو کیونکہ
جس نذر میں اللہ کی نافرمانی کا عنصر پایا جائے اسے پورا کرنا جائز نہیں۔

(ابوداؤد: حدیث: 3313)

گویا آپ نے سائل سے جو دو باتیں پوچھیں، یہ دونوں گناہ کی صورتیں تھیں اور اگر ان
میں سے کوئی ایک صورت بھی ہوتی تو آپ ﷺ نے اس صحابی کو اپنی نذر پوری کرنے سے ضرور منع
کردینا تھا۔ گویا غیر مسلموں کے تہواروں کو منانا تو بہت دور کی بات، جہاں وہ تہوار منایا کرتے تھے
وہاں کوئی ایسا کام کرنا جو ان کی مشابہت کا شک پیدا کرے وہ بھی آنحضرت ﷺ کے نزدیک جائز
نہیں۔

دیگر اقوام کی طرح اہل عرب بھی کئی ایک تہوار منایا کرتے تھے مگر نبی کریم ﷺ نے ان کے کسی تہوار کو اپنایا اور نہ اہل ایمان کو ان میں شرکت کی کبھی اجازت دی۔ تاہم خوشی اور تفریح کے جذبات چونکہ انسانی فطرت کا حصہ ہیں جنہیں کچلا نہیں جاسکتا، اس لیے آپ نے جاہلانہ تہواروں کے برعکس مسلمانوں کے لیے دو مستقل تہوار مقرر فرمادئے جن میں عبادت (نماز) اور ذکر الہی کا اہتمام بھی ہوتا اور کھیل کود کا مظاہرہ بھی۔ یہ باتیں مستند کتب احادیث کی روایات سے ثابت ہیں۔ انہی میں سے ایک روایت کو امام نسائی نے اپنی سنن میں جاہلانہ تہوار کے عنوان کے تحت اس طرح بیان کیا ہے: حضرت انس بن مالک سے مروی ہے کہ دو درجاہلیت میں مدینہ کے لوگ سال میں دو تہوار منایا کرتے تھے۔ جب نبی کریم ﷺ مدینہ تشریف لائے تو (صحابہ کرام سے) فرمایا:

”وقد أبد لكم الله بهما خيرا منهما : يوم الفطر و يوم الأضحى“

اللہ تعالیٰ نے تمہیں ان دونوں تہواروں کے بدلہ میں دو اور تہوار عطا کر دیئے ہیں جو ان سے بہتر ہیں اور وہ ہیں: عید الفطر اور عید الاضحیٰ۔ (صحیح سنن نسائی، 1665)

اس روایت میں مدینہ کے غیر مسلموں کے دو تہواروں کا ذکر ہے۔ روایات کے سیاق سے معلوم ہوتا ہے کہ یہ ان کے علاقائی تہوار تھے اور ان میں مذہبی رنگ شامل نہیں تھا مگر اس کے باوجود آپ نے انہیں اپنی امت کے لیے ناجائز قرار دے دیا اور اگر ان میں مذہبی رنگ بھی شامل ہوتا تو پھر ان کی ممانعت اور قوی ہو جاتی۔

دین اسلام میں غیر مسلموں کی مشابہت اور ان کے طور طریقوں سے بچنے کا درس دیا گیا ہے، حدیث مبارکہ ہے: جو شخص کسی قوم کی مشابہت اختیار کرے گا وہ انہی میں سے ہوگا۔

(سنن ابوداؤد، کتاب اللباس: 4030)

”مَنْ تَشَبَهَ“ کی شرح میں ملا علی القاری لکھتے ہیں کہ:

جو شخص کفار کی، فساق کی، فجار کی یا پھر نیک و صلحاء کی، لباس وغیرہ میں (ہو یا کسی اور صورت میں) مشابہت اختیار کرے وہ گناہ اور خیر میں ان کے ہی ساتھ ہوگا۔

(مرقاۃ المفاتیح، کتاب اللباس، حدیث: 4347، 8/222، رشیدیہ)

دیکھ لیجئے، آج ہمارا کیا حال ہے، اس فرمانِ نبوی ﷺ کو بار بار پڑھئے اور اپنا حال

دیکھتے عیسائی، یہودی، ہندو، سکھ، پارسی اور مجوسی وغیرہ سب اپنی شکل، اپنے لباس اور اپنی وضع قطع کو پسند کرتے ہیں مگر مسلمان ہیں کہ عیسائیوں کی نقل میں فنا ہوئے جا رہے ہیں

غیر اسلامی عادات و اطوار اور رسومات و تہواروں میں عیسائیوں کی اندھی تقلید کی مانند آج مسلمانوں نے محبت کا بھی ”ایک دن“ مقرر کر لیا ہے جسے ویلنٹائن ڈے (valentine day) کے نام سے یاد کیا جاتا ہے۔

یہ بات درست ہے کہ محبت ایک ایسا جذبہ ہے جو انسان کی فطرت میں شامل ہے مختلف چیزیں انسان کو متاثر کرتی ہیں اور وہ ان سے محبت کرنے لگتا ہے مگر یہ کیسی محبت ہے جس نے بندے کو اپنے خالق حقیقی اور دین سے بہت دور کر دیا ہے..... کیا یہ محبت ہے؟ بھلا کیسی محبت ہے؟؟؟ جس نے صحیح اور غلط کی پہچان مٹا دی ہے..... جس نے ہماری معاشرتی اقدار کی جڑیں کھوکھلی کر دی ہیں..... جس نے ایک خوبصورت جذبہ کو نفسانی خواہشات کی پیروی تک محدود کر دیا ہے..... جس نے محبت کو زوجیت کے دائرے سے نکال کر ایک غیر فطری دائرے میں داخل کر دیا ہے۔

آج اس ”محبت کے دن“ کے موقع پر ٹی وی ڈراموں، میوزک شوز، بے ہودہ افسانوں اور فلموں کے ذریعے نوجوانوں کے جنسی جذبات کو نہ صرف مشتعل کیا جاتا ہے بلکہ انہیں عشق لڑانے کے نئے نئے طریقے بھی سکھائے جاتے ہیں محبت کے نام پر خوب داد عیش دی جاتی ہے..... جام و سبو چھلکتے ہیں..... شراب و شباب اور رقص و موسیقی کی محفلیں جمتی ہیں..... نوجوانوں کے دلوں میں جذبات کی آگ بھڑکا کر کسی خاص محبوب کی ضرورت کا احساس دلایا جاتا ہے..... جنسی آزادی اور لڑکے لڑکیوں کے آزادانہ تعلقات کو فروغ دیا جاتا ہے..... محبت بھرے پیغامات کا تبادلہ ہوتا ہے..... رومانی ملاقاتیں کی جاتی ہیں..... حتیٰ کہ تعلیمی ادارے جو علم و ادب کے گہوارے ہوتے ہیں اپنے طالب علموں کے لئے ایسی تقریبات منعقد کرنے میں پیچھے نہیں رہتے اس دن خصوصیت کے (be my valentine) کی تحریر والے کارڈز کا تبادلہ ہوتا ہے خوب شوخ سرخ لباس پہنا جاتا ہے ایک دوسرے کو سرخ گلاب، چاکلیٹ اور مٹھائی کا پیکٹ پیش کیا جاتا ہے اور بعض تو بیش قیمت چیزیں تک تحفے میں دیتے ہیں (یاد رہے کہ معاشرے کرنے والے باہم جو تحائف دیتے ہیں وہ رشوت کے زمرے میں آتے ہیں) پہلے پہل محبت کا یہ بدنام دن صرف امریکہ

یورپ کی اخلاقی اقدار سے عاری محفلوں اور نائٹ کلبوں ہی میں منایا جاتا تھا مگر اب تو ہر جگہ مغرب اور اس کی نام نہاد اور بیہودہ تہذیب کی اندھی تقلید کا دور دورہ ہے اب یہ تماشا ہوٹل کے بند کمروں ہی میں نہیں ہوتا بلکہ عوامی پارکوں، ہرگلی کے کٹڑ اور چوراہوں پر نظر آتا ہے۔

حقیقت یہ ہے کہ اس طرح کے دن منانے سے برائی اور بے حیائی کو تو فروغ مل سکتا ہے لیکن محبت کا سچا جذبہ دلوں میں پیدا نہیں ہو سکتا یہ صرف نفس کو وقتی تسکین دینے اور ذہنی سکون کے مصنوعی حل کی ایک ناکام کوشش ہے تاہم اس اظہار محبت کے نتیجے میں کوئی سچی محبت حاصل نہیں کر پاتا بلکہ نفسانی خواہش کو وقتی تسکین مل جانے کے بعد یہی عاشق و معشوق آئندہ آنے والے ویلنٹائن پر ایک ”نئے ساتھی“ سے یہی اظہار کر رہے ہوتے ہیں محبت کا حقیقی اظہار عمل کا متقاضی ہے، جیسے: اللہ تعالیٰ اور اس کے رسول ﷺ کے ساتھ محبت ایمان و اطاعت سے پہچانی جاتی ہے..... والدین سے محبت ان کی خدمت میں پوشیدہ ہے..... اولاد سے محبت ان کی اعلیٰ تربیت میں پنہاں ہے اور انسانوں سے سچی محبت ہر دکھ سکھ میں ان کے کام آنے کا مطالبہ کرتی ہے۔

حقیقی محبت کا یہی تقاضا ہے کہ

☆ اگر محبت کرنی ہے تو: اللہ تبارک و تعالیٰ سے کریں (قرآن کہتا ہے: سورۃ البقرہ آیت 165: ایمان والوں کو اللہ کے برابر کسی کی محبت نہیں)۔

☆ محبت کرنی ہے رسول اللہ ﷺ سے محبت کریں۔ قرآن کہتا ہے: یہ نبی مسلمانوں کا ان کی جان سے زیادہ مالک ہیں۔ (سورۃ الاحزاب آیت نمبر: 6)

☆ محبت کرنی ہے تو ماں باپ سے محبت کیجئے جن کی طرف شفقت کی ایک نگاہ ڈالنا ایک حج کے ثواب کے برابر ہے:

☆ محبت کرنی ہے تو بہن بھائیوں سے کیجئے کہ رحمی رشتوں کے حقوق ادا کرنا ہمارا فرض ہے۔

☆ محبت کرنی ہے تو نکاح کے پاکیزہ بندھن کو اختیار کیجئے حدیث کے مطابق نکاح کے بندھن سے بڑھ کر محبت میں پائیداری کسی اور شے سے نہیں آتی، لیکن آج بے حیائی، بے شرمی، پردے کو تار تار کرنا، حیاء کے دامن کو تار تار کرنا، اللہ کے احکامات کو پامال کرنا، دین کے احکامات کو پامال کرنا اور

پھر یہ کہنا کہ محبت کرنے میں حرج ہے؟

☆ اللہ کے نبی ﷺ نے فرمایا: جس نے جس قوم کی مشابہت اختیار کی وہ انہی میں شمار کیا جائے گا۔
☆ کبھی فرمایا: انسان اسی کے ساتھ ہوگا جس سے وہ محبت کرتا ہے کافروں سے محبت، مشرکوں سے محبت یہ جہنم میں لے جانے والی تو ہو سکتی ہے یہ اللہ کی رضا کے حصول والا معاملہ نہیں ہو سکتا۔

مسلم معاشرے میں اس غیر اسلامی تہوار کی پذیرائی اور قبولیت کی ذمہ داری جہاں سیٹ لائٹ چینلز، انٹرنیٹ اور ان مسلم ممالک کے میڈیا پر عائد ہوتی ہے وہاں والدین اور اساتذہ بھی اس برائی کے فروغ میں برابر کے ذمے دار ہیں۔ اگر والدین اپنی اولاد کی صحیح اسلامی خطوط پر تربیت کریں اور انہیں دشمنانِ اسلام کے ان حملوں سے آگاہ کرتے رہیں اور اسی طرح اساتذہ بھی اپنے شاگردوں میں دینی تشخص بیدار کریں اور ان میں دین کا صحیح شعور پیدا کریں تو پھر یہ ممکن ہی نہیں رہے گا کہ اسلام کے دشمن ان چور دروازوں سے مسلمانوں کی صفوں میں شب خون مار سکیں۔

اسی طرح ائمہ کرام اور علمائے دین کی بھی یہ ذمہ داری ہے کہ عصرِ حاضر کے تمام فتنوں اور خصوصاً ایسے فتن جو مسلمانوں کے اخلاق، ان کی دینی حمیت اور انکے عقائد کی سلامتی کے لیے خطرے کا باعث ہوں ان کی انہیں نہ صرف پوری شدت کے ساتھ مخالفت کرنی چاہئے بلکہ مسلم امہ میں ان خطرات کے خلاف بیداری کی بھرپور مہم کا آغاز کرنا چاہیے اور اس کام کے لیے تمام دستیاب وسائل سے بھرپور استفادہ کرنا چاہیے۔

اللہ کے حضور دعا ہے کہ مجھے اور آپ سب کو دین کا صحیح شعور عطا فرمائے اور شیطان کی راہ پر چلنے اور اس کا آلہ کار بننے سے محفوظ رکھے اور یہود و نصاریٰ کی پیروی کرنے، ان کی روش اور ان کی رسم و رواج اپنانے سے محفوظ و مامون رکھے۔ آمین ثم آمین۔



March 2019

اہلسنت وجماعت کا قرآن و سنت کا عظیم ادارہ

مرکز العلوم الاسلامیہ اکیڈمی

جہاں اسلامی اور عصری علوم کا عظیم امتزاج

مختصر تعارف

شعبہ حفظ: 145 شعبہ ناظرہ: 240

شعبہ درس نظامی: 105 شعبہ تجوید: 10

طلبہ:

اور انہیں شعبہ جات میں 400 سے زائد طلباء اسکول کی تعلیم انٹر تک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔



AD'DEEN U NASEEHA
FOUNDATION WELFARE TRUST

الحمد للہ الذین نصیحة فاؤنڈیشن ویلفیئر ٹرسٹ رجسٹرڈ کی بنیاد شب پیر ۱۹ ربیع الاول
۱۴۳۵ھ بمطابق 19 جنوری ۲۰۱۴ء بعد نمازِ عشاءِ مدینہ منورہ مسجد نبوی شریف میں رکھی گئی
اس موقع پر بانیان فاؤنڈیشن نے مخلصانہ طور پر خدمتِ امت محمدیہ ﷺ کا عزم مصمم کیا۔

اللہ رب العزت کا بے حد فضل و کرم کہ ادارہ الذین نصیحة فاؤنڈیشن ویلفیئر ٹرسٹ
رجسٹرڈ اس وقت خدمتِ امت محمدیہ ﷺ کے مختلف شعبہ جات میں مصروف عمل ہے

آئیے! خدمتِ امت محمدیہ ﷺ میں آپ بھی ہمارا ساتھ دیجئے

اپنی زکوٰۃ، صدقات، خیرات و عطیات الذین نصیحة فاؤنڈیشن ویلفیئر ٹرسٹ رجسٹرڈ کو دیجئے

تفصیلات جاننے کیلئے ہماری ویب سائٹ ملاحظہ فرمائیے

www.addeenunaseeha.org

 /aldeen.naseeha

 +923332128982

 +923142558803